



IL-KUMMISSJONI  
EWROPEA

Brussell, 24.1.2013  
SWD(2013) 6 final

**DOKUMENT TA' HIDMA TAL-PERSUNAL TAL-KUMMISSJONI  
SOMMARJU EŻEKUTTIV TAL-VALUTAZZJONI TAL-IMPATT**

*Li jakkumpanja d-dokument*

**Proposta ghal Direttiva**

**dwar l-implimentazzjoni ta' infrastruttura tal-fjuwils alternattivi**

{COM(2013) 18 final}  
{SWD(2013) 5 final}

# DOKUMENT TA' HIDMA TAL-PERSUNAL TAL-KUMMISSJONI

## SOMMARJU EŻEKUTTIV TAL-VALUTAZZJONI TAL-IMPATT

### *Li jakkumpanja d-dokument*

#### **Proposta ghal Direttiva**

#### **dwar l-implimentazzjoni ta' infrastruttura tal-fjuwils alternattivi**

#### **1. KUNTEST ĠENERALI**

1. Il-White Paper "Pjan direzzjonali għal Żona Unika Ewropea tat-Trasport – Lejn sistema tat-trasport kompetittiva u li tuża r-rizorsi b'mod effiċjenti"<sup>1</sup> sabet li mingħajr użu sinifikanti ta' fjuwils alternattivi, ma nistgħux nilhqu l-miri tal-istrategija Ewropa 2020 u l-miri tagħna dwar il-klima għall-2050. Għalhekk tħabbar li l-Kummissjoni se tiżviluppa "strategija sostenibbli għall-fjuwils alternattivi inkluż ukoll l-infrastruttura xierqa" (l-Inizjattiva 24) u tiżgura "linji gwida u standards għall-infrastrutturi tat-teħid tal-fjuwil" (l-Inizjattiva 26).
2. Abbażi tal-konsultazzjoni tal-partijiet interessati u l-esperjenza miksuba, il-Kummissjoni identifikat il-fjuwils alternattivi li diġà wrew potenzjal għas-sostituzzjoni taż-żejt fuq żmien twil.
3. L-implimentazzjoni tal-fjuwils alternattivi hija mxekkla minn (1) il-prezz għoli tal-vetturi, (2) il-livell baxx ta' aċċettazzjoni mill-konsumatur, u (3) in-nuqqas ta' infrastruttura ta' ċċarġjar/forniment tal-fjuwil, ikkawżat minn fallimenti multipli tas-suq.
4. L-inizjattivi preċedenti indirizzaw il-produzzjoni tal-fjuwil, it-teknoloġija tal-vetturi, u l-kummerċjalizzazzjoni, iżda ttraskuraw il-kostruzzjoni tal-infrastruttura meħtieġa.
5. L-analiżi ex-post ta' proġetti u ta' azzjonijiet ta' politika indikaw in-nuqqas ta' infrastruttura ta' ċċarġjar/forniment tal-fjuwil, u n-nuqqas ta' abbiltà tal-forzi tas-suq biex jimlew dan il-vojt, bħala ostaklu fundamentali. Jekk ma jitneħhiex dan l-ostakolu, hemm ir-riskju li l-isforzi l-oħra kollha jibqgħu ma jkunux effettivi.
6. Tliet fjuwils alternattivi tat-trasport huma affettwati b'mod partikolari: l-elettriku, l-idroġenu u l-gass naturali (LNG u CNG). L-alternattivi ewlenin l-oħra għaž-żejt - il-bijofjuwils u l-gass likwifikat miż-żejt (LPG) – huma inqas ikkonċernati.

#### **2. DEFINIZZJONI TAL-PROBLEMA**

7. Il-Valutazzjoni tal-Impatt sabet li abbażi tal-iżviluppi proġettati tas-suq, l-infrastruttura għall-vetturi elettrici, tal-idroġenu u tal-gass naturali (LNG u CNG) x'aktarx li tibqa' insuffiċjenti għal dak li se tkun teħtieġ l-adozzjoni wiesgħa tas-suq. Dan in-netwerk "minimu" huwa definit hawn taħt.

#### *Vetturi elettrici (EVs)*

8. Netwerk minimu għall-EVs għandu jiżgura:

---

<sup>1</sup> COM (2011) 144 finali

- il-massa kritika tal-produzzjoni meħtieġa biex jinkisbu ekonomiji ta' skala;
  - l-implimentazzjoni proġettata tal-EVs ta' madwar 6-8 % tal-bejgħ tal-vetturi fl-2020.
9. Il-kriterji ta' hawn fuq jissuġġerixxu numru ta' referenza ta' 4 miljun EVs fit-triq fl-UE sal-2020, inqas minn nofs l-ammont totali tal-miri mhabbra mill-Istati Membri.
10. L-EVs se jkunu użati fil-biċċa l-kbira f'żoni urbani, u għalhekk se jitqassmu fl-UE kollha skont l-urbanizzazzjoni tal-Istati Membri. It-testijiet tas-suq urew li kull EV teħtieġ żewġ punti ta' ċċarġjar (id-dar u fuq il-post tax-xogħol), u madwar 10 % tal-ammont kollu għandhom ikunu aċċessibbli pubblikament biex jiġi indirizzat it-tħassib dwar id-disponibbiltà tagħhom.

#### *Vetturi tal-idroġenu*

11. Għall-idroġenu, l-ewwel pass lejn il-ftuħ tas-suq ikun jeħtieġ li jkun hemm rabta bejn l-istazzjonijiet tal-forniment tal-fjuwil eżistenti u dawk ippjanati.

#### *LNG fil-bastimenti u CNG u LNG fil-vetturi*

12. It-83 port marittimu tan-Netwerk Ċentrali TEN-T huma siti primarji għall-użu tal-LNG fit-tbaħħir. Jekk il-passaġġi fuq l-ilma intern u l-kuritur tal-trasport bit-triq ikunu mgħammra bl-LNG wkoll u jkun żgurat li hemm għadd biżżejjed ta' stazzjonijiet tal-forniment tal-fjuwil għall-vetturi li jaħdmu bis-CNG, għandu jkun hemm kopertura suffiċjenti għal dawn il-modi tal-trasport ukoll.

### **3. KAWŻI PRINĊIPALI**

13. Il-Kummissjoni identifikat żewġ kawżi ewlenin prinċipali:

- It-tagħmir eżistenti għall-iċċarġjar/forniment tal-fjuwil ma jistax jiġi konness u mhuwiex interoperabbli fil-vetturi/fil-bastimenti kollha li jaħdmu bil-fjuwil alternattiv. It-teknoloġija meħtieġa għall-bini ta' netwerk hija sostanzjalment matura. Madankollu, attwalment l-istandards mhumiex komuni fl-UE kollha, **u dan jiskoraġġixxi lill-investituri potenzjali fl-infrastruttura, lill-manifatturi tal-karozzi u lill-konsumaturi. Dan iwassal għall-frammentazzjoni tas-suq intern.**
- L-inċertezza fl-investiment tfixkel l-implimentazzjoni tal-infrastruttura ta' ċċarġjar/rifoniment tal-fjuwil għall-elettriku, l-idroġenu u l-gass naturali (LNG u CNG). Il-vijabbiltà kummerċjali għall-fornituri tal-infrastruttura tal-fjuwils alternattivi għada ma gietx stabbilita. **Dan in-nuqqas fil-koordinazzjoni fost il-manifatturi tal-vetturi, il-fornituri tal-infrastruttura, l-awtoritajiet nazzjonali u l-utenti finali għandu jiġi indirizzat. Inizjattivi li jkunu speċifikament indirizzati lejn il-promozzjoni tal-infrastruttura jidhru meħtieġa biex jtkisser dan l-impass.**

### **4. ANALIŻI TAS-SUSSIDJARJETÀ**

14. Id-dritt tal-UE li taġixxi fil-qasam tal-trasport huwa stipulat fl-Artikoli 90 u 91 tal-TFUE, fit-Titolu VI.
15. Tkun meħtieġa inizjattiva tal-UE f'dan il-qasam peress li l-Istati Membri ma għandhomx l-istrumenti biex tinkiseb koordinazzjoni pan-Ewropea f'termini ta' speċifikazzjonijiet tekniċi tal-infrastruttura u tal-iskedar tal-investimenti.

16. Il-manifatturi tal-vetturi u tat-tagħmir iridu jipproduċu fuq skala kbira għal suq waħdieni tal-UE, u hemm bżonn li jkunu jistgħu jiddependu fuq żviluppi konsistenti fl-Istati Membri kollha. Bl-istess mod, il-konsumaturi u l-utenti tat-trasport huma interessati f'mobbiltà pan-Ewropea.
17. L-azzjoni proposta tindirizza biss żewġ mezz tat-trasport (bit-triq u fuq l-ilma) li għalihom l-iżvilupp ta' netwerk minimu meħtieġ ma jistax jinkiseb mingħajr l-appoġġ tal-UE. Dawn is-setturi jirrappreżentaw aktar minn 80 % tad-distribuzzjoni modali fit-trasport tal-merkanzija u tal-passiġġieri. F'dawn is-setturi, il-fjuwils alternattivi huma funzjonali biex jitnaqqsu d-dipendenza fuq iż-żejt, il-GHG u l-emissjonijiet li jniġġsu.

## 5. OBJETTIVI TAL-INIZJATTIVA TAL-UE

18. L-UE qablet dwar miri vinkolanti dwar is-sehem tal-enerġija rinnovabbli fil-fjuwils għat-trasport (10 % sal-2020), u dwar tnaqqis tal-intensità tas-CO<sub>2</sub> mill-fjuwils tat-trasport bit-triq (-6% sal-2020). Il-White Paper tal-2011 habbret tnaqqis ta' 60 % tal-emissjonijiet tas-CO<sub>2</sub> sal-2050 u stabbiliet il-htieġa ta' użu sinifikanti ta' fjuwils alternattivi.
19. L-objettiv ġenerali ta' din l-inizjattiva huwa li tiżgura, fi hdan il-klima ekonomika attwali, il-forniment ta' netwerk ta' infrastruttura suffiċjenti, biex b'hekk tikkontribwixxi għall-kisba tal-użu tas-suq tal-vetturi u l-bastimenti bi fjuwils alternattivi kif imħabbar fil-White Paper.
20. L-objettiv ġenerali jista' jiġi tradott għal għanijiet aktar speċifiċi (it-Tabella 1)

**Tabella 1: Dijagramma tal-problemi: definizzjoni tal-problemi u tal-objettivi**

<b>Il-problema</b>	<b>L-objettiv ġenerali</b>
<b>Abbażi tal-investimenti ppjanati tal-Istati Membri, l-infrastruttura tal-fjuwils alternattivi għall-elettriku, l-idroġenu u l-gass naturali (LNG u CNG) x'aktarx li tibqa' insuffiċjenti biex tippermetti l-użu ta' fjuwils alternattivi.</b>	L-objettiv ġenerali ta' din l-inizjattiva huwa li tiżgura, fil-klima ekonomika attwali, il-forniment ta' netwerk ta' infrastruttura suffiċjenti għall-fjuwils alternattivi, biex b'hekk tikkontribwixxi għall-kisba tal-użu tas-suq tal-vetturi u l-bastimenti bi fjuwils alternattivi kif imħabbar fil-White Paper.
<b>Xprunatur tal-problema Nru 1</b> <b>It-tagħmir eżistenti għall-iċċarġjar/għall-forniment tal-fjuwil ma jistax jiġi konness u mhux interoperabbli</b>	<b>Objettiv speċifiku Nru 1</b> Ikun żgurat li t-tagħmir ta' iċċarġjar/forniment tal-fjuwil ikun jista' jiġi konness u jkun interoperabbli
<b>Xprunatur tal-problema Nru 2</b> <b>L-inċertezza fl-investment tfixkel l-implimentazzjoni tal-infrastruttura ta' iċċarġjar/forniment tal-fjuwil għall-elettriku, l-idroġenu u l-gass naturali (LNG u CNG).</b>	<b>Objettiv speċifiku Nru 2</b> Ikun żgurat li l-inċertezza fl-investment titnaqqas għal livell li jtemm l-attitudni ta' "nistennew u naraw" li tezisti bħalissa fost il-partecipanti fis-suq

21. Ġew definiti l-objettivi operazzjonali li ġejjin:
- (1) Ikunu jistgħu jiġu konnessi u jkunu interoperabbli l-istazzjonijiet tal-iċċarġjar għall-EVs u tal-forniment tal-idroġenu u tal-gass naturali (LNG u CNG) għall-vetturi tat-trasport bit-triq, u l-faċilitajiet tal-forniment tal-fjuwil tal-LNG għall-bastiment fuq l-ilma.
  - (2) Jintlaħqu l-valuri stipulati fit-Tabella 1 tal-għadd ta' punti ta' iċċarġjar għall-EVs u tal-inqas 10 % tagħhom ikunu pubblikament aċċessibbli.

**Tabella 2: Ghadd minimu ta' punti ta' ċarġjar għall-EVs f'kull Stat Membru (f'eluf)**

Stat Membru	Ghadd ta' punti tal-iċċarġjar	Ghadd ta' punti tal-iċċarġjar pubblikament aċċessibbli
BE	207	21
BG	69	7
CZ	129	13
DK	54	5
DE	1503	150
EE	12	1
IE	22	2
EL	128	13
ES	824	82
FR	969	97
IT	1255	125
CY	20	2
LV	17	2
LT	41	4
LU	14	1
HU	68	7
MT	10	1
NL	321	32
AT	116	12
PL	460	46
PT	123	12
RO	101	10
SI	26	3
SK	36	4
FI	71	7
SE	145	14
UK	1221	122
HR	38	4

- (3) Ikunu konnessi l-istazzjonijiet tal-forniment tal-fjuwil eżistenti tal-idroġenu permezz tan-Netwerk Ċentrali TEN-T b'distanza massima ta' 300 km bejn l-istazzjonijiet sal-2020.
- (4) Ikunu disponibbli faċilitajiet tal-forniment tal-fjuwil tal-LNG għall-bastimenti fuq l-ilma fil-portijiet marittimi kollha tan-Netwerk Ċentrali TEN-T sal-2020.
- (5) Ikunu disponibbli faċilitajiet tal-forniment tal-fjuwil tal-LNG għall-bastimenti fuq l-ilma fil-portijiet interni kollha tan-Netwerk Ċentrali TEN-T sal-2020.
- (6) Ikunu disponibbli stazzjonijiet tal-forniment tal-fjuwil tal-LNG għall-vetturi tat-trasport bit-triq tul in-Netwerk Ċentrali TEN-T b'distanza massima ta' 400 km bejn l-istazzjonijiet sal-2020.

- (7) Ikunu disponibbli punti tal-forniment tal-fjuwil tas-CNG aċċessibbli pubblikament, b'distanzi massimi ta' 150 km, biex b'hekk jippermettu ċ-ċirkolazzjoni tal-vetturi tas-CNG mal-Unjoni kollha sal-2020.

## **6. GHAŻLIET TA' POLITIKA**

22. Il-Kummissjoni wettqet konsultazzjoni estensiva tal-partijiet interessati dwar diversi alternattivi ta' politika. Twettqet eżaminazzjoni minn qabel tal-għażliet possibbli fuq il-bażi tal-kriterji li ġejjin: il-konsistenza ma' objettivi ġenerali, speċifiċi u operattivi, in-newtralità teknoloġika u l-fattibilità.
23. Il-Kummissjoni identifikat tliet għażliet ta' politika minbarra x-xenarju tal-linja bażi ta' 'ebda bidla fil-politika' u analizzathom fil-fond.

### **6.1. Għażla ta' Politika 1**

24. L-Għażla ta' Politika 1 tirrappreżenta futur mingħajr ebda intervent ta' politika addizzjonali biex jinbidlu x-xejriet attwali (xenarju ta' 'ebda bidla fil-politika'). Din l-alternattiva tqis l-inizjattivi attwali kollha legiżlattivi u ta' politika, l-avvizi nazzjonali għall-implimentazzjoni tal-infrastruttura, u l-kontinwazzjoni tal-programmi u l-inċentivi preċedenti tal-UE u tal-Istati Membri.

### **6.2. Għażla ta' Politika 2**

25. L-UE se toħroġ rakkomandazzjonijiet dwar l-applikazzjoni tal-istandards għall-infrastruttura tal-fjuwils alternattivi. Se toħroġ rakkomandazzjonijiet li jstabbilixxu l-kriterji bażiċi u l-miri indikattivi għall-implimentazzjoni tal-infrastruttura tal-elettriku, tal-idroġenu u tal-gass naturali (LNG u CNG).

### **6.3. Għażla ta' Politika 3**

26. L-UE se tistabbilixxi rekwiżiti għall-infrastruttura tal-fjuwils alternattivi għall-Istati Membri. Se tistabbilixxi wkoll kriterji bażiċi għall-kopertura minima tal-infrastruttura, flimkien ma' miri vinkolanti għat-teknoloġiji l-aktar maturi tal-fjuwil (l-elettriku, u l-LNG għat-trasport fuq l-ilma). Għall-idroġenu u l-gass naturali (LNG u CNG) għat-trasport bit-triq, il-miri jkunu indikattivi.

### **6.4. Għażla ta' Politika 4**

27. L-UE se tistabbilixxi rekwiżiti għall-infrastruttura tal-fjuwils alternattivi għall-Istati Membri. Fl-istess hin se tistabbilixxi kriterji bażiċi għall-kopertura minima tal-infrastruttura, flimkien ma' miri vinkolanti għall-elettriku, l-idroġenu, l-LNG u s-CNG fit-trasport bit-triq u għal-LNG fit-trasport fuq l-ilma.
28. Skont kwalunkwe Għażla ta' Politika, il-legiżlazzjoni tal-UE mhux se tkun qed tispeċifika r-rekwiżiti lil hinn mill-għadd minimu u l-istandards tekniċi. Għalhekk, l-Istati Membri għandhom jiddeċiedu dwar il-qafas regolatorju, il-lokalizzazzjoni territorjali, u miżuri implimentattivi oħrajn.

## **7. VALUTAZZJONI TAL-IMPATTI**

### *L-impatti ekonomiċi*

29. Dawn l-Għażliet ta' Politika għandhom l-għan li jipprovdu kundizzjoni fundamentali għall-utilizzazzjoni fis-suq ta' vetturi u bastimenti bi fjuwil alternattiv, izda ma jistgħux jiżguraw dan mingħajr il-gabra tal-inizjattivi kollha l-oħra li huma parti mill-istrategija globali.

30. Il-valutazzjoni hija bbażata fuq ir-riżultati tal-immudellar li jikkwantifikaw il-benefiċċji “diretti” jew “awtonomi” tal-politika proposta, u fuq evidenza minn studji oħra dwar l-impatt usa’, meta titqies flimkien ma’ inizjattivi oħrajn eżistenti u li jridu jitwettqu biex jippromwovu vetturi bi fjuwil alternattiv.
31. L-ispejjeż ‘awtonomi’ għall-implimentazzjoni tal-infrastruttura qed jintwerew fit-Tabella 3.

**Tabella 3: Stima tal-ispejjeż tal-investment skont kull Għażla ta' Politika<sup>2</sup>**

	Għadd addizzjonali ta' punti tal-iċċarġjar/stazzjonijiet tal-forniment tal-fjuwil	Għażla ta' Politika 2	Għażla ta' Politika 3	Għażla ta' Politika 4
	<i>eluf</i>	<i>F' miljuni ta' EUR</i>		
<b>L-elettriku</b>				
<b>(Total)</b>	<b>8,000</b>	<b>3,984</b>	<b>7,968</b>	<b>7,968</b>
ta' 90 % privat	7,200	1,872	3,744	3,744
ta' 10% pubblikament accessibbli	800	2,112	4,224	4,224
<b>L-idroġenu</b>	<b>0.143</b>	-	-	<b>230</b>
<b>L-LNG għall-bastimenti</b>	<b>0.139</b>	<b>1,140</b>	<b>2,085</b>	<b>2,085</b>
<b>L-LNG għat-trakkijiet</b>	<b>0.144</b>	-	-	<b>58</b>
<b>Is-CNG għall-vetturi</b>	<b>0.654</b>	-	-	<b>164</b>
Stima tal-ispejjeż tal-investment tal-implimentazzjoni tal-infrastruttura		5,124	10,053	10,505
Stima tal-ispejjeż tar-retrofitting		-	45 – 50	90 –100
<b>Stima tal-ispejjeż totali tal-investimenti</b>		<b>5,124</b>	<b>10,103</b>	<b>10,605</b>

32. **L-Istati Membri jistghu jiżguraw l-implimentazzjoni permezz ta' varjetà ta' miżuri** (eż. il-kodiċijiet tal-bini, il-kundizzjonijiet għal permessi tal-postijiet tal-parkeġġ, iċ-ċertifikazzjoni tal-prestazzjoni ambjentali tan-negozji, l-iffaċilitar tal-kooperazzjoni bejn il-kumpaniji tal-LNG u l-awtoritajiet tal-port) **mingħajr ma neċessarjament jinvolvu l-infiq pubbliku.**
33. L-approċċ għall-**analizi tal-kostijiet imqabbla mal-benefiċċji** ma jagħtix kas tal-benefiċċji tat-tnaqqis tad-dipendenza fuq iż-żejt, taż-zieda fil-kompetittività u tat-tħaddim aħjar tas-suq intern. Minkejja dan, anke bl-Għażla ta' Politika 4, meta jitqabblu l-benefiċċji li tintuża l-infrastruttura mal-kostijiet tal-politiki l-oħra possibbli, jirrizultaw proporzjonijiet **ogħla minn 1.5 fl-Istati Membri kollha.**
34. L-effett makroekonomiku ewleni jkun tnaqqis fil-konsum taż-żejt filwaqt li jitnaqqsu l-ispejjeż tal-fjuwil. Dan it-tnaqqis fl-użu tal-fjuwil jizdied b'mod progressiv fid-deċennji 2010-2030 minn madwar EUR 610 miljun fis-sena fl-2020 għal madwar EUR 2.3 biljun fis-sena fl-2030 bl-Għażla ta' Politika 2, minn EUR 1.7 biljun fis-sena fl-2020 sa EUR 4.6 biljun fis-sena fl-2030 bl-Għażla ta' Politika 3, u minn

<sup>2</sup> L-ispiza ta' kull unità għal kull punt tal-iċċarġjar intelligenti privat jista' jiġi stmat għal madwar EUR 520; waqt li l-ispiza għal punt tal-iċċarġjar pubblikament accessibbli huwa madwar EUR 5,280. L-ispiza ta' stazzjon tal-forniment tal-fjuwil tal-idroġenu huwa EUR 1.6 miljun. L-ispiza għal unità ta' faċilità ta' bunkering fuq skala żgħira hija ta' EUR 15-il miljun, filwaqt li l-istima tal-ispiza uzata għall-istazzjon tar-forniment tal-fjuwil tal-LNG hija ta' EUR 400,000.



EUR 4.2 biljun fis-sena fl-2020 sa EUR 9.3 biljun fis-sena fl-2030 bl-Għażla ta' Politika 4. Il-benefiċċju aggregat tas-sigurtà tal-enerġija stmat ukoll jizdied gradwalment.

35. Id-differenza ewlenija bejn l-impatti makroekonomiċi tal-Għażla ta' Politika 2 u tal-Għażla ta' Politika 3 tikkonsisti fil-probabbiltà differenti li jinkisbu l-istess riżultati permezz ta' rakkomandazzjonijiet jew mandati. L-Għażla ta' Politika 2 hija meqjusa bhala hafna anqas effettiva għar-raġunijiet li ġejjin:
- Hafna Stati Membri għandhom pjanijiet ambizzjużi iżda ma impostawx obbligi fuqhom. Dan iħalli lill-konsumaturi u lill-investituri b'incertezzi u jzomm lura l-utilizzazzjoni mis-suq;
  - Jeħtieġ li jitneħħa l-impass bejn id-diversi atturi fis-suq. **Dan jista' jsir biss jekk ikun hemm impenn kredibbli, li mhux qed jiġi pprovdut mill-pjanijiet tal-Istati Membri, mill-ftehimiet volontarji industrijali u mir-rakkomandazzjonijiet tal-UE. Il-parteciċipanti fis-suq huma konxji ta' inizjattivi mhux vinkolanti fil-passat f'dan il-qasam li ma pproduċewx ir-riżultat maħsub (eż. id-Direttiva tal-Bijofjuwils<sup>3</sup>).**
36. Id-differenza bejn l-Għażla ta' Politika 3 u l-Għażla ta' Politika 4 hija l-probabbiltà anqas li jkun hemm l-implimentazzjoni ta' netwerk tal-forniment tal-fjuwil tal-idroġenu fl-Għażla ta' Politika 3. Il-potenzjal għoli ta' qligħ tal-Għażla ta' Politika 4 għandu jiġi vvalutat bi tqabbil mal-ispejjeż addizzjonali ta' investiment relattivament zgħar.

#### *L-impatti soċjali*

37. Skont il-Valutazzjoni tal-Impatt l-investiment fil-kostruzzjoni tal-infrastruttura ikun fil-biċċa l-kbira tiegħu fl-Ewropa, b'benefiċċji ekonomiċi diretti għas-setturi involuti fil-kostruzzjoni tal-infrastruttura.
38. Se jinholqu aktar impjiegi, b'firxa wiesgħa ta' kwalifiki għall-impjiegi, permezz tal-investiment fl-oqsma tal-kostruzzjoni, il-manifattura, l-elettriku, it-teknoloġija tal-informazzjoni u l-komunikazzjoni, il-materjali avvanzati u l-applikazzjonijiet kompjuterizzati. Fis-setturi tal-vetturi u tar-raffinar, bidla lejn kwalifiki godda għandha tikkonserva l-impjiegi fuq terminu ta' żmien twil.

#### *L-impatti ambjentali*

39. Jistgħu jirriżultaw benefiċċji ambjentali kbar mill-użu ta' fjuwils alternattivi. It-tnaqqis huwa marginalment oġhla fl-Għażla ta' Politika 3 meta mqabbel mal-Għażla ta' Politika 4, minħabba zieda fl-emissjonijiet minn trakkijiet LNG fl-Għażla ta' Politika 4 fuq terminu ta' żmien medju.
40. Skont l-Għażla ta' Politika 2, l-emissjonijiet tal-NO<sub>x</sub> jonqsu b'1.4 % sal-2020, b'2.0 % bl-Għażla ta' Politika 3, u b'2.8 % bl-Għażla ta' Politika 4. L-emmissjonijiet

<sup>3</sup> Id-Direttiva dwar il-Bijofjuwils 2003/30/KE stabbiliet valur ta' referenza ta' 2 % għall-bijofjuwils fil-konsum tal-petrol u d-dizil fl-2005 u 5.75 % fl-2010. L-Istati Membri kienu mitluba jstabbilixxu miri indikattivi għall-2005, billi jqisu dan il-valur ta' referenza. Ir-rapporti li nharġu fl-2009 kif ukoll il-Pjan Direzzjonali dwar l-Enerġija Rinnovabbli (COM(2006) 848 finali) enfasizzaw il-progress kajman li kien qed isir mill-Istati Membri u l-probabbiltà li l-UE bhala entità shiħa tfalli milli tilhaq il-miri tagħha tal-2010. Il-Pjan Direzzjonali spjega raġunijiet possibbli għal dan, li inkludew in-natura sempliciment indikattiva tal-miri nazzjonali u l-ambjent incert ta' investiment ipprovdut mill-qafas legali eżistenti (traduzzjoni mhux disponibbli bil-Malti). Għalhekk, il-Kummissjoni pproponiet qafas aktar rigoruż u miri legalment vinkolanti għall-2020, bhala parti mill-Pakkett dwar il-Klima u l-Enerġija Rinnovabbli.

tal-materja partikolata jsegwu mudelli simili. L-ispejjeż esterni għall-istorbju jitnaqqsu wkoll.

#### *Konklużjonijiet tal-valutazzjoni tal-impatti*

41. L-analizi tal-impatti turi li l-investment f'network minimu ta' ċċargjar/forniment tal-fjuwil huwa l-aktar mod effiċjenti għall-promozzjoni ta' vetturi bi fjuwil alternattiv. Filwaqt li l-infrastruttura waħidha ma għandha l-ebda impatt ewlieni dirett, intervent fuq in-network ta' ċċargjar/forniment tal-fjuwil jista' jkollu effett pożittiv kbir flimkien ma' inizjattivi oħra li għandhom fil-mira l-introduzzjoni ta' vetturi aktar nodfa f'termini ambjentali.
42. Skont l-Għażla ta' Politika 4, il-benefiċċji f'termini ta' konsum aktar baxx taż-żejt jammontaw għal madwar EUR 84.9 biljun, u għal madwar EUR 15.4 biljun f'termini ta' impatt fuq l-ambjent. Għalhekk, il-benefiċċji jisbqu b'mod ċar il-madwar EUR 10 biljuni meħtieġa għal network minimu.

### **8. TQABBIL TAL-GHAŻLIET**

43. Effettività: L-objettivi jinkisbu b'mod sħiħ bl-Għażla ta' Politika 4 għall-fjuwils alternattivi kollha li tqiesu fil-Valutazzjoni tal-Impatt. L-Għażla ta' Politika 3 hija differenti biss fil-kopertura tal-fjuwils. L-Għażla ta' Politika 2 għandha l-akbar riskju li tonqos milli tagħti riżultati sodisfacenti.
44. Effiċjenza: L-inqas spiża tista' tiġi assoċjata mal-Għażla ta' Politika 2 li, madankollu, twassal għal inqas effettività fil-kisba tal-objettivi. Filwaqt li l-ispejjeż tal-Għażla ta' Politika 4 huma oġġha minn dawk tal-Għażla ta' Politika 3, il-benefiċċji potenzjali jistgħu jkunu akbar minn din id-differenza.
45. Koerenza: X'aktarx li l-Għażla ta' Politika 2 tirriżulta f'inqas investimenti. Dan l-eżitu partikolarment ikun jippenalizza d-dimensjoni ambjentali. L-Għażla ta' Politika 3 tikseb l-iktar limitazzjoni komprensiva ta' għażla ta' kompromessi fl-oqsma ekonomiċi, soċjali u ambjentali. L-Għażla ta' Politika 4 tkun tirrappreżenta għażla aktar riskjuża, li tista' titqies li tqiegħed aktar enfasi fuq id-dimensjoni ambjentali b'rispett tad-dimensjoni ekonomika.

### **9. KONKLUŻJONI**

46. **L-Għażla ta' Politika 2 hija skartata**, peress li mhix favorevoli meta mqabbla kemm mal-Għażla ta' Politika 3 kif ukoll mal-Għażla ta' Politika 4.
47. L-Għażliet ta' Politika 3 u 4 għandhom hafna elementi komuni. Tingħata preferenza lill-Għażla ta' Politika 3 li tqis aħjar ir-restrizzjonijiet ekonomiċi preżenti.
48. Madankollu, l-Għażla ta' Politika 4 mhijiex skartata billi s-sostenibbiltà tagħha hija fil-biċċa l-kbira influwenzata minn prospetti teknoloġiċi eżistenti li jistgħu jinbidlu b'pass mgħaġġel. Dan iżid l-effiċjenza tagħha.
49. **Il-htieġa prevalenti li jintbagħtu sinjali ċari lis-swieq tiffavorixxi l-aktar lill-Għażla ta' Politika 4.** Jekk tintgħazel din l-Għażla, tali pass deċiziv fuq il-livell tal-UE jista' jhaffef ir-rata tal-iżvilupp tas-suq tal-fjuwils alternattivi b'mod ġenerali u jiżgura li l-investimenti jkollhom impatt akbar fuq it-tkabbir ekonomiku fl-Ewropa.
50. L-implimentazzjoni b'pass mgħaġġel tal-azzjonijiet meħtieġa, b'miri li jaġevolaw lis-suq, tista' ssaħħaħ hafna wkoll il-momentum għall-istrategija UE 2020.

**10. MONITORAĠĠ U EVALWAZZJONI**

51. Se jkunu meħtieġa l-monitoraġġ u r-rappurtar, fejn jintużaw il-mezzi ta' rappurtar eżistenti u l-ġbir ta' informazzjoni addizzjonali permezz ta' Imprizi Kongunti, Pjattaformi tat-Teknoloġija u gruppi ta' esperti eżistenti.
52. L-Istati Membri aktarx ikunu meħtieġa jistabbilixxu pjanijiet nazzjonali dwar il-konstruzzjoni tal-infrastruttura tal-fjuwils alternattivi.
53. Il-Kummissjoni għandha tippreżenta rapporti dwar l-implimentazzjoni u l-impatti ta' din id-Direttiva lill-Parlament Ewropew u lill-Kunsill.
54. Ir-rapporti għandhom jirrevedu wkoll ir-rekwiżiti fid-dawl tal-iżviluppi tekniċi, ekonomiċi u tas-suq, u jipproponu l-aġġustamenti kif xieraq.